

༡༡། །ཤེས་རབ་སྒྲིང་པོའི་རྣམ་པའདད་ཡང་དག་ལྟ་བུའི་མིག་ཅེས་བྱ་བ་བཞུགས་སོ། །

༡༡། །ཁ་མོ་ལྟ་ལྟ་ལྟ་ལྟ། སྒྲིང་དང་རྟེན་འབྲུང་གཉིས་སུ་མེད་གསུངས་པའི། །སྒྲོན་པ་བདེ་
བར་གཤེགས་ལ་ཕྱག་འཚེལ་ནས། །རྒྱལ་བའི་ཡུམ་གྱུར་ཤེས་རབ་ཕར་སྤྱོད་མའི། །སྒྲིང་པོའི་ཡང་
སྒྲིང་མདོ་ཅོམ་བའདད་པར་བྱ། །ཞེས་སྐབས་ཀྱི་སྒྲིང་བསྐྱེད་ནས།

འདི་འཆད་པ་ལ་བསྐྱེད་པའི་དོན་གསུམ། མཚན་དོན། གཞུང་དོན། མཇུག་དོན། དང་པོ་ནི།

རྒྱ་གར་འཕགས་པའི་ཡུལ་གྱི་སྐྱད་རིགས་ཆེན་པོ་བཞི་ལས་མཚོགས་ཀྱི་གྱུར་པ་སྐྱོ་ཏེ་ལེགས་
སྐྱེད་ལྟའི་སྐྱད་དུ། སྒྲིང་པོ་འདིའི་མཚན་ལ། ལྷ་གསལ་ཏི་པ་རྣམས་ལྟ་བུ་ཉི་དེ་ལ་ཞེས་བྱུང་། དེ་ཉིད་
བོད་དབུས་གཙང་དམ་པའི་ཚོས་དང་མཐུན་པའི་སྐྱད་དུ། བཅོམ་ལྡན་འདས་མ་ཤེས་རབ་ཀྱི་ཕ་རོལ་ཏུ་
སྤྱོད་པའི་སྒྲིང་པོ་ཞེས་བྱུང་། དེ་གཉིས་ཐད་སོར་སྐྱེད་པ། ལྷ་གསལ་ཏི་ནི་བཅོམ་ལྡན་འདས་མ། པ་རྣམས་
ནི་ཤེས་རབ། ལྷ་ར་མི་ཏེ་ཕ་རོལ་ཏུ་སྤྱོད་པ། ཉི་དེ་ལ་ནི་སྒྲིང་པོའོ། །མཚན་དོན་ཅུང་ཟད་བཀྲལ་
ན། སྐྱད་བྱ་བུད་བཞི་བཅོམ་ཞིང་རྟོགས་བྱ་ལེགས་པའི་ཡོན་ཏན་དུག་དང་ལྡན་པས་སྤིང་ཞིའི་མཐའ་
ལས་འདས་པའོ། །ཏི་ཞེས་པ་མོ་རྟོགས་སྐྱེད་བས་ཡུམ་གྱི་སྐྱེའོ། །ཤེས་རབ་ནི་རྣམ་ཀུན་མཚོགས་ལྡན་
གྱི་དབྱིངས་སམ་ཚོས་ཉིད་སྒྲིང་པ་ཉིད་ཡིན་ལ། ཕ་རོལ་ཏུ་སྤྱོད་པ་ནི་གང་འཁོར་བའི་ཕ་རོལ་རྣམ་པ་
ཐམས་ཅད་མཐུན་པའི་གོ་འཕངས་སམ་དབྱིངས་དང་ཡེ་ཤེས་གཉིས་སུ་མེད་པའི་ས་ལ་སྤྱོད་པ་སྟེ།
སྤོགས་སྐྱེད་གིས། ཤེས་རབ་ཕ་རོལ་སྤྱོད་གཉིས་མེད། །ཡེ་ཤེས་དེ་ནི་བཞིན་གཤེགས། །ཞེས་སོ།
སྒྲིང་པོ་ནི་ཟབ་པ་ཡུམ་རྒྱས་འབྲིང་བསྐྱེད་གསུམ་གྱི་ཉིང་ཁུ་ཡིན་པས་ན་སྒྲིང་པོའོ། །འཇུག་ཕྱག་གི་
དབང་དུ་བྱས་ཏེ། བཅོམ་ལྡན་འདས་མ་ཤེས་རབ་ཕ་རོལ་ཏུ་སྤྱོད་པ་ལ་ཕྱག་འཚེལ་ལོ། །ཞེས་པ་ལོ་རྒྱ་
བས་འདོད་ལྟའི་འཇུག་ཕྱག་མཛད་པའོ། །

གཉིས་པ་གཞུང་དོན་བའདད་པ་ལ་གསུམ། ཐོག་མར་སྐྱེད་གཞི་རྗེས་སུ་གནང་བའི་བཀའ་མདོར་
བསྟན་པ། བར་དུ་སྐྱེད་བསྐྱེད་དངོས་སྤྱོད་གྱིས་རྒྱལ་བའི་བཀའ་རྒྱས་པར་བའདད་པ། མཐའ་མར་
གྱུ་བ་དོན་ཞལ་ནས་གསུངས་པའི་བཀའ་མཇུག་སྐྱེད་བསྟན་པའོ། །དང་པོ་ནི།

འདི་སྐྱད་བདག་གིས་ཐོས་པའི་དུས་གཅིག་ན། བཅོམ་ལྡན་འདས་རྒྱལ་བའི་ཁབ། བྱ་ཚོད་
སུང་པོའི་རི་ལ། དགོ་སྒྲོང་གི་དགོ་འདུན་ཆེན་པོ་དང་། བྱང་ཆུབ་སེམས་དཔའི་དགོ་འདུན་
ཆེན་པོ་དང་ཐབས་གཅིག་ཏུ་ཞུགས་ཏེ།

ཞེས་པ་སྟེ། དེ་ཡང་སྐྱེད་གཞི་སྤྱོད་སུམ་ཚོགས་པ་ལྟའི་སྒྲོན་ས་འཆད་པ་སྟེ། འདི་སྐྱད་བདག་གིས་
ཐོས་པའི་དུས་གཅིག་ན། ཞེས་པ་དུས་སྤྱོད་སུམ་ཚོགས་པར་བསྟན་པ་སྟེ། འདི་ལ་སྐྱེད་པ་པོ་འོད་

ལྷུང་ཆེན་པོས་འདི་སྐད་དུ་ཐོས་ཞེས་ཅམ་སྒྲོག་ཙམ་མ་ཡིན་པར་མངོན་སུམ་དུ་ཐོས་པར་བསྟན།
 བདག་གིས་ཐོས་ཞེས་གཞན་ལས་བརྒྱད་དེ་མ་ཡིན་པར་སྟོན་པ་ཉིད་ཀྱི་བདག་སྐྱེན་ལས་དངོས་སུ་ཐོས་
 པར་བསྟན། དུས་གཅིག་ན་ཐོས་ཞེས་དུས་སྐད་ཅིག་གཅིག་ལ་ཁོང་དུ་ཆུད་པར་སྟོན་པས་སྐད་པ་པོ་
 །ཤེས་རབ་ཆེ་བར་བསྟན། ཡང་དུས་གཅིག་ན་ཆོས་འདི་ཐོས་དུས་གཞན་དུ་ཆོས་གཞན་ཡང་ཐོས་པར་
 སྟོན་པས་སྐད་པ་པོ་ཐོས་པ་ཆེ་བར་བསྟན། ཡང་དུས་གཅིག་ན་འདི་འབྲུང་གིས་གཞན་དུ་མི་འབྲུང་
 བར་སྟོན་པས་ཆོས་འདི་ཐོས་པར་དཀའ་བའང་བསྟན་ཏེ། །འོ་ན་སྟོན་པ་གང་ལས་ཐོས་ཤེ། བཅོམ་
 ལུན་འདས་ཞེས་སྟོས་པས་སྟོན་པ་སུན་སུམ་ཚོགས་པར་བསྟན་པ་སྟེ། དེ་ཡང་འཕྲུལ་གྱི་རྒྱལ་རིགས་སུ་
 འབྲུངས་ཤིང་རྒྱལ་སྲིད་རྩ་བའི་ནོར་ནས་མངོན་པར་སངས་རྒྱས་པ་དེ་ལས་ཐོས་སོ། །གནས་གང་དུ་
 ཐོས་ཤེ། རྒྱལ་པོའི་ཁབ་བྱ་ཚོད་ལྷུང་པོའི་རི་ལ་ཞེས་གནས་སུན་སུམ་ཚོགས་པར་བསྟན་པ་སྟེ། དེ་
 ཡང་ཁྱིམ་པ་དང་རང་བྱུང་ཐུན་མོང་བའི་གནས་རྒྱལ་པོའི་ཁབ་དང་། རབ་ཏུ་བྱུང་བ་འབའ་ཞིག་གི་
 གནས་རྒྱལ་པོའི་ཁབ་ཀྱི་ཤར་སྟོགས་བྱ་ཚོད་ལྷུང་པོའི་རི་ལ་ཐོས་པའོ། །འཁོར་གང་དང་ལྷན་ཅིག་ཐོས་
 ཤེ། དག་སྟོང་གི་དག་འདུན་ཆེན་པོ་དང་། ལྷུང་ཆུམ་སེམས་དཔའི་དག་འདུན་ཆེན་པོ་དང་ཐབས་
 གཅིག་ཏུ་བཞུགས་ཏེ། ཞེས་འཁོར་སུན་སུམ་ཚོགས་པར་བསྟན་པ་སྟེ། དེ་ཡང་ཐེག་པ་ཐུན་མོང་བའི་
 འཁོར་ཉན་ཐོས་ཀྱི་དག་འདུན་དང་། ཐེག་ཆེན་ཐུན་མོང་མ་ཡིན་པའི་འཁོར་བྱང་ཆུབ་སེམས་དཔའ་
 ཆེན་པོ་རྣམས་དང་ཐབས་ཅིག་ཏུ་ཐོས་པའོ། །འོ་ན་ཉན་ཐོས་ཀྱིས་ཆོས་འདི་མཉན་པར་མི་འོས་སོ་ཞེས།
 ཐེག་ཆེན་ལ་སྐྱུར་བའི་ཉན་ཐོས་སེན་རྩ་བ་ལྟ་བུ་མ་གཏོགས་གཞན་ཉན་ཐོས་ཀྱི་བྱང་ཆུབ་ཐོབ་པར་འདོད་
 པས་ཀྱང་ཤེས་རབ་ཀྱི་ཕ་རོལ་ཏུ་ཕྱིན་པ་ལ་བསྐྱབ་པར་བྱའོ་ཞེས་གསུངས་པས་ཤེས་རུས་སོ། །ཆོས་
 གང་ཞིག་ཐོས་ཤེ། ཡུམ་རྒྱས་འབྲིང་བསྐྱུས་གསུམ་ཀྱི་སྲིད་པོ་ལས་ཀྱང་སྲིད་པོར་གྱུར་པ་འདི་སྟོན་
 པས་སྐྱེན་རས་གཟིགས་དང་འཕྲུ་རི་བུ་ཕྱིན་ཀྱིས་བསྐྱབས་པའི་བདག་སྐྱེན་ལས་ཐོས་སོ་ཞེས་ཆོས་སུན་
 སུམ་ཚོགས་པར་བསྟན་པ་སྟེ། དེ་ཡང་འཛོམ་བུ་སྲིད་གི་ཆུ་སྐྱུང་ཇི་སྟེད་པ་ཐམས་ཅད་སྐྱུ་མ་དྲོས་པའི་
 མཐུ་ཡིན་པར་དཔེར་མཛད་ནས་ཉན་ཐོས་ཆེན་པོ་རྣམས་ཀྱིས་ཆོས་ཅི་སྟོན་པ་ཐམས་ཅད་རྒྱལ་བའི་ཕྱིན་
 རྒྱལ་གྱི་མཐུ་ཡིན་པར་གསུངས་ཏེ། སྐད་པ་ལས། རྒྱལ་བའི་ཉན་ཐོས་གང་དག་ཇི་སྟེད་ཆོས་སྟོན་
 དང་། །འཆད་དང་རིགས་པ་དག་དང་ལུན་པར་བཟོད་པ་དང་། །མཚོག་འཕགས་བདེ་བ་བྱེད་དང་དེ་
 ཡི་འབྲས་ཐོབ་པ། །དེ་དག་ཀུན་ཀྱང་དེ་བཞིན་གཤེགས་པའི་སྐྱེས་བུའི་མཐུ། །ཞེས་སོ། །
 གཉིས་པ་བར་དུ་སྐྱེད་བསྐྱེད་དངོས་ཕྱིན་ཀྱིས་རྒྱབས་པའི་བཀའ་རྒྱས་པར་བཤད་པ་ལ་གསུམ། །གང་
 གིས་ཕྱིན་ཀྱིས་རྫོབ་པར་བྱེད་པའི་ཉིང་དེ་འཛིན། །གང་ལ་ཕྱིན་ཀྱིས་བསྐྱབ་པར་བྱ་བའི་གང་བྲག་ ཇི་
 བ་དང་དྲི་ལན་ཇི་ལྟར་མཛད་པའི་རྒྱལ་བཤད་པའོ། །དང་པོ་ལོ།

དེའི་ཚེ་བཙམ་ལྷན་འདས་ཟབ་མོ་སྤྲོད་བཞེས་བྱ་བའི་ཚེས་ཀྱི་རྣམ་གྲངས་ཀྱི་ཉིང་དེ་འཛིན་ལ་
སྟོམས་པར་ཞུགས་སོ། །

ཞེས་པ་སྟེ། སྟོན་པ་དང་གནས་དང་འཁོར་གསུམ་འཛོམས་པ་དུས་དེའི་ཚེ། བཙམ་ལྷན་འདས་ནི་
བཞེད་པ་ཙམ་གྱི་གདུལ་བྱའི་ཡུལ་ལ་སྲིན་ལས་འཇུག་པ་ཡིན་པས། དགོངས་པ་དེས་ཟབ་མོ་སྤྲོད་བའི་
ཉིང་དེ་འཛིན་ལ་ཞུགས་པ་སྟེ། ཟབ་མོ་ནི་ཡུལ་སྟོང་པ་ཉིད་དང་། སྤྲོད་བའི་ཡུལ་ཙམ་གྱི་ཉིང་དེ་
འཛིན་ཡུལ་དང་ཡུལ་ཙམ་གཉིས་སུ་མེད་པ་ཞེས་བྱ་བའི་ཚེས་ཀྱི་རྣམ་གྲངས་ནི་ཉིང་འཛིན་གྱི་སྟོམས་
ཐུག་སྟོམས་པར་ཞུགས་པ་ནི་ཉིང་དེ་འཛིན་དེ་ལ་མཉམ་པར་བཞག་པའོ། །

**གཉིས་པ་ལ་གཉིས། སྐྱུན་རས་གཟིགས་ལ་བྱིན་གྱིས་སྟོབ་ཚུལ་དང་། ལྷ་རི་བུས་བྱིན་གྱིས་སྟོབ་
ཚུལ་ལོ། །དང་པོ་ནི།**

ཡང་དེའི་ཚེ་བྱང་ཚུབ་སེམས་དཔའ་སེམས་དཔའ་ཆེན་པོ་འཕགས་པ་སྐྱུན་རས་གཟིགས་དབང་
ཐུག་ཤེས་རབ་ཀྱི་པ་རོལ་ཏུ་སྲིན་པ་ཟབ་མོའི་སྟོད་པ་ཉིད་ལ་རྣམ་པར་བསྟུལ་བྱེད་། ཡུང་པོ་ལྷ་པོ་
དེ་དག་ལ་ཡང་རང་བཞིན་གྱིས་སྟོང་པར་རྣམ་པར་བསྟུལ་བོ། །

ཞེས་པ་སྟེ། ཡང་དུས་དེའི་ཚེ་སངས་རྒྱས་ཀྱི་བྱིན་རྒྱལ་གྱི་མཐུས་བྱང་ཚུབ་སེམས་དཔའ་སེམས་
དཔའ་ཆེན་པོ་འཕགས་པ་སྐྱུན་རས་གཟིགས་དབང་ཐུག་ཤེས་ཀྱང་ཤེས་རབ་ཀྱི་པ་རོལ་ཏུ་སྲིན་པ་ཟབ་
མོའི་སྟོད་པ་ཚེས་ཀྱི་དབྱིངས་ཀྱི་རང་བཞིན་དེའོ་ནི་ཉིད་ལ་བསྟུས་པས་སྟོང་པ་ཉིད་ཀྱི་དོན་ཅིག་ཅར་དུ་
རྟོགས་ཏེ་ཚེས་ཐམས་ཅད་རབ་ཏུ་མི་གནས་པ་རང་བཞིན་གྱིས་སྟོང་པའི་རྣམ་པར་བསྟུལ་བ་སྟེ། སྐྱུད་པ་
ལས་དྭ་ ཚེས་རྣམས་རང་བཞིན་མེད་པར་ཡོངས་སུ་ཤེས་གྱུར་པ། །འདི་ནི་ཤེས་རབ་པ་རོལ་སྲིན་
མཚོག་སྟོད་པ་ཡིན། །ཞེས་སོ། །དེར་མ་ཟེན་གཟུགས་ལ་སོགས་པའི་ཡུང་པོ་ལྷ་པོ་དེ་དག་ལ་ཡང་
རང་རང་གི་དོ་བོ་རང་བཞིན་གྱིས་སྟོང་པའི་རྣམ་པར་སྟུ་བའི་མཐུ་ཐོབ་སྟེ་དྲིས་པའི་ལན་སྟོན་ལུས་པར་
བྱིན་གྱིས་བརྒྱབས་པའོ། །

གཉིས་པ་ནི།

དེ་ནས་སངས་རྒྱས་ཀྱི་མཐུས་ཚེ་དང་ལྷན་པ་ལྷ་རི་བུས་བྱང་ཚུབ་སེམས་དཔའ་སེམས་དཔའ་
ཆེན་པོ་འཕགས་པ་སྐྱུན་རས་གཟིགས་དབང་ཐུག་ལ་འདི་རྟེན་ཅེས་སྟུས་སོ། །

ཞེས་པ་སྟེ། དེ་ནས་སངས་རྒྱས་ཀྱི་ཉིང་དེ་འཛིན་གྱི་མཐུས། ཚེ་དང་ལྷན་པ་ལྷ་རི་བུས་བྱང་
འཕགས་པ་སྐྱུན་རས་གཟིགས་གྱིས་དེ་སྟུར་བསྟུ་བར་ཤེས་ནས་ཤེས་རབ་ཀྱི་པ་རོལ་ཏུ་སྲིན་པའི་སྟུ་སྟོམ་
ཟབ་མོའི་སྟོད་པ་ཞིབ་མོ་དྲི་བར་འདོད་པའི་སྟོ་སྟེས་ཏེ། བྱང་ཚུབ་སེམས་དཔའ་སེམས་དཔའ་ཆེན་པོ་
འཕགས་པ་སྐྱུན་རས་གཟིགས་དབང་ཐུག་ལ་བསྟུས་ཏེ་འདི་རྟེན་ཅེས་འདྲི་བའི་ཚིག་སྟུས་པ་ཡིན་གྱིས།

གཞན་དུ་ཅན་ཐོས་དག་གིས་བྱང་ཆུབ་སེམས་དཔའི་གནས་སྐབས་གཞན་བར་མི་རུས་ཏེ། སྤྱད་པ་
ལས་། མངོན་སུམ་བྱས་ནས་བསྐྱབས་པ་ཇི་བཞིན་སྟོན་གྱིན་དེ། །མངས་རྒྱས་མཐུས་གྱིན་རང་གི་
སྟོབས་ཀྱི་མཐུས་མ་ཡིན། །ཞེས་སོ། །

གསུམ་པ་རྗེ་བ་དང་རྗེ་ལན་ཇི་ལྟར་མཛད་པའི་ཚུལ་བཤད་པ་ལ་གཉིས། རྗེ་བ་མངོན་བསྟན་པ་དང་།
ཡང་ལན་རྒྱས་པར་བཤད་པའོ། །དང་པོ་ནི།

རིགས་ཀྱི་བྱུང་མ་རིགས་ཀྱི་བྱུ་མོ་གང་ལ་ལ་ཤེས་རབ་ཀྱི་ཕ་རོལ་ཏུ་སྦྱོར་པ་ཟབ་མོའི་སྟོན་པ་སྤྱད་
པར་འདོད་པ་དེས་ཇི་ལྟར་བསྐྱབ་པར་བྱ། དེ་སྐད་ཅེས་སྒྲིས་པ་དང་ཞེས་རྗེས་པའོ། །

གཉིས་པ་ཡང་ལན་རྒྱས་པར་བཤད་པ་ལ་བཞི། ལྟ་བུའི་ངོ་བོ། སྒྲིམ་པའི་གནད། འབྲས་བུའི་ས།
སྟོན་པའི་གསང་ལམ་བཤད་པའོ། །དང་པོ་ལ་གསུམ། རོ་བོ་སྟོང་པ་ཉིད། རྒྱ་མཚན་མ་མེད་
པ། འབྲས་བུ་སྟོན་པ་མེད་པའོ། །དང་པོ་ལ་གཉིས། རོ་བོ་མངོན་བསྟན་པ་དང་། དཔྱེ་བ་རྒྱས་
པར་བཤད་པའོ། །དང་པོ་ནི།

བྱང་ཆུབ་སེམས་དཔའ་སེམས་དཔའ་ཆེན་པོ་འཕགས་པ་སྦྱོར་རས་གཟིགས་དབང་སྤྲུལ་གིས་ཚེ་
དང་ལྷན་པ་ལྟར་དུ་ཉིད་བྱུ་ལ་འདི་སྐད་ཅེས་སྒྲིས་སོ། །ལྟ་བུའི་བྱ་རིགས་ཀྱི་བྱུང་མ་རིགས་ཀྱི་
བྱུ་མོ་གང་ལ་ལ་ཤེས་རབ་ཀྱི་ཕ་རོལ་ཏུ་སྦྱོར་པ་ཟབ་མོའི་སྟོན་པ་སྤྱད་པར་འདོད་པ་དེས་འདི་ལྟར་
རྣམ་པར་བལྟ་བར་བྱ་སྟེ། སྤྱང་པོ་ལྟ་བོ་དེ་དག་གྲང་རང་བཞིན་གྱིས་སྟོང་པར་ཡང་དག་པར་
རྗེས་སུ་བལྟ་འོ། །

ཞེས་པ་སྟེ། དེ་ལ་ལྟར་དུ་ཉི་ནི་རིགས་ཀྱི་མིང་དང་། ལྟ་བུའི་ཀ་ནི་མའི་མིང་དང་དེའི་བྱ་ཡིན་པས་ལྟ་
བུའི་བྱ་ཞེས་མིང་ནས་བོད་པའི་ཚིག་སྟོན་དུ་བཏང་ནས། སྤྱན་མེད་པའི་བྱང་ཆུབ་ཏུ་སེམས་བསྐྱེད་པའི་
ཐེག་པ་ཆེན་པོའི་རིགས་ཀྱི་བྱུང་མ་རིགས་ཀྱི་བྱུ་མོ་གང་ཅི་ཡང་བྱང་བས་མ་ཡིན་པར་ཆོས་དང་དད་པའི་
རྗེས་སུ་འབྲངས་པའི་ལམ་གྱིས་པ་གང་ལ་ལ་དག་གིས་ཤེས་རབ་ཀྱི་ཕ་རོལ་ཏུ་སྦྱོར་པ་ཟབ་མོའི་སྟོན་པ་
ཚུལ་བཞིན་དུ་སྤྱད་པར་འདོད་པ་དེས། ཆོས་ཐམས་ཅད་རང་ངོ་ནས་སྟོང་པའི་ཚུལ་ཆོས་རབ་རྣམ་པར་
འབྱེད་པའི་སྟོ་གྲོས་གྱིས་འདི་ལྟར་ཆོས་ཐམས་ཅད་རབ་ཏུ་མི་གནས་པ་སྟོང་པའི་རྣམ་པར་བལྟ་བར་བྱ་
སྟེ། ལྟ་བུའི་རྒྱལ་པོས་ལུས་པའི་ལས། སྟོན་མཐའ་སྟོང་ཞིང་སྤྱི་མའི་མཐའ་ཡང་སྟོང་། །སྤྱི་དང་
འཇིག་དང་གནས་པའི་དངོས་པོ་སྟོང་། །འདིར་ནི་དངོས་པོ་མེད་ཅིང་དངོས་མེད་མིན། །གང་སྤྱིར་
ཆོས་རྣམས་རོ་བོ་ཉིད་གྱིས་སྟོང་། །ཞེས་སོ། །དེར་མ་ཟད་གཟུགས་ལ་སོགས་པའི་སྤྱང་པོ་ལྟ་བོ་དེ་
དག་གྲང་རང་བཞིན་གྱིས་སྟོང་པར་རྣམ་པར་སོ་སོར་རྟོག་པའི་ཤེས་རབ་ཀྱིས་ཡང་དག་པར་རྗེས་སུ་
བལྟ་འོ། །ཡང་དག་པར་ཇི་ལྟར་བལྟ་ཞེ་ན། དེ་ཡང་སྤྱང་པོ་ནི་དུ་མ་སྤྱད་པའི་བདེ་དང་། གྲངས་

ལྟར་དེས་ཤིང་ཐ་སྐྱོད་དུ་དམིགས་སུ་རུང་བ་ཡོད་ཀྱང་། ལྟར་དམིགས་སུ་རུང་བ་དེ་ཕྱིས་རྒྱུན་གྱིས་
 གཞིག་པ་ལྟ་བུའི་ཟད་སྟོང་ཙམ་མ་ཡིན་པར་སྤང་པོ་རང་རང་གི་དོ་བོ་ཡོ་ནས་སྟོང་པར་ཤེས་ན་སྤང་པོ་དེ་
 དག་གི་རང་བཞིན་ཡང་དེ་ཡིན་ཏེ། འཇུག་པར། གང་སྤྱིར་དེ་ཡི་རང་བཞིན་དེ། །ཡིན་སྤྱིར་
 གཟུགས་ནི་གཟུགས་ནི་གཟུགས་ཀྱིས་སྟོང་། །ཞེས་སོ། །དེས་མཚོན་ཏེ་ཕྱིའི་ཚོས་ཐམས་ཅད་ཀྱང་
 རབ་རྩ་མི་གནས་པར་བསྟུ་བར་བྱ་སྟེ། དེ་ཡང་མེས་བུ་དེ་ཤིང་ཐལ་བ་བཏང་བ་ལྟ་བུ་མ་ཡིན་པར།
 ཚོས་ཐམས་ཅད་གཟོད་མ་ནས་ཞི་བ་ཚོས་ཉིད་ཀྱི་རང་བཞིན་ཡིན་པས་གཞི་ལ་རི་ལྟར་གནས་པ་དེ་ལམ་
 དུ་སྤྱོད་ནས་འབྲས་བུ་རི་ལྟར་མངོན་དུ་གྱུར་ན་གཞི་འབྲས་དབྱེར་མེད་དམ་འཁོར་འདས་དབྱེར་སོང་ནས་
 སངས་རྒྱས་ཐོབ་པ་སྟེ། སྤྱུང་པ་ལས། མཁས་པ་འཇིག་རྟེན་གནས་སམ་སྤྱང་ན་འདས་ཀྱང་
 རུང་། །ཚོས་ཉིད་སྟོན་མེད་ཚོས་རྣམས་སྟོང་པའི་རང་བཞིན་ཏེ། །བྱང་ཆུབ་སེམས་དཔས་དེ་བཞིན་
 ཉིད་འདི་རྗེས་སུ་རྟོགས། །དེ་སྤྱིར་དེ་བཞིན་གཤེགས་ཞེས་སངས་རྒྱས་མཚོན་གསོལ་ཏོ། །ཞེས་
 སོ། །

**གཉིས་པ་དབྱེ་བ་རྒྱས་པར་བཤད་པ་ལ་གཉིས། ལྟར་པོའི་དེ་ཉིད་བཞིར་དབྱེ་བ་དང་། ཚོས་ཀྱི་རང་
 བཞིན་བརྒྱད་དུ་དབྱེ་བའོ། །དང་པོ་ནི།**

གཟུགས་སྟོང་པའོ། །སྟོང་པ་ཉིད་གཟུགས་སོ། །གཟུགས་ལས་སྟོང་པ་ཉིད་གཞན་མ་ཡིན།
 །སྟོང་པ་ཉིད་ལས་ཀྱང་གཟུགས་གཞན་མ་ཡིན་འོ། །
 །ཞེས་པ་སྟེ། གཟུགས་སྟོང་པ་ནི། རྒྱ་རྒྱའི་དཔེས་མཚོན་ནས་ཤེས་པར་བྱ་སྟེ། རྒྱ་རྒྱ་སྤྱང་དུས་ནས་
 དཔག་ཚད་ལྟ་བུ་པའི་རྒྱ་བ་དངོས་མིན་པ་ལྟར། གཟུགས་སྤྱང་དུས་ཉིད་ནས་གཟུགས་རང་གི་དོ་
 བོས་མ་གྲུབ་པར་སྟོང་བཞིན་དུ་སྤྱང་བ་གཟུགས་བརྟན་དང་འདྲ་བ་འདི་ནི་གཟུགས་སྟོང་པའོ་ཞེས་པའི་
 དོན་ཏེ། ཉིང་འཛིན་རྒྱལ་པོ་ལས། རི་ལྟར་རྒྱུད་བྱ་དང་ས་མའི་རྒྱ་ནང་དུ། །རྒྱ་གཟུགས་སྤྱང་ཡང་རྒྱ་
 བ་དངོས་མིན་ཏེ། །རྒྱ་རྒྱ་སྟོང་པ་གསོག་སྟེ་བརྱུང་དུ་མེད། །ཚོས་རྣམས་ཐམས་ཅད་དེ་བཞིན་ཤེས་
 པར་གྱིས། །ཞེས་སོ། །སྟོང་པ་ཉིད་གཟུགས་སུ་སྤྱང་བ་ནི། གཟུགས་བརྟན་གྱི་དཔེས་མཚོན་པར་
 བྱ་སྟེ། མེ་ལོང་ཤིན་རྩ་དག་པ་ལ་གཟུགས་མེད་བཞིན་དུ་རྒྱུན་གྱི་དོན་གཟུགས་བརྟན་འགོག་མེད་དུ་
 སྤྱང་བ་ལྟར། གནས་རྒྱལ་ལར་གཟུགས་ཀྱི་དོ་བོ་སྟོང་ཡང་སྤྱང་རྒྱལ་ལ་གཟུགས་སྤྱང་སྟོང་པའི་རང་
 བཞིན་འགོག་མེད་དུ་སྤྱང་བ་འདི་ནི་སྟོང་པ་ཉིད་གཟུགས་སོ་ཞེས་པའི་དོན་ཏེ། །སྟོན་པས་ཞུས་པ་ལས།
 མེ་ལོང་ཤིན་རྩ་ཡོངས་དག་ལ། །རི་ལྟར་རང་བཞིན་མེད་པ་ཡི། །གཟུགས་བརྟན་སྤྱང་བ་དེ་བཞིན་
 དུ། །སྟོན་པ་ཚོས་རྣམས་ཤེས་པར་གྱིས། །ཞེས་སོ། །ཡང་གཟུགས་སུ་སྤྱང་བ་དེ་རང་སྟོང་པ་ཡིན་
 གྱིས། །དེ་ལས་ལོགས་སུ་གཟུགས་ཀྱི་སྟོང་པ་བཅོལ་དུ་མེད་པ་འདི་ནི་གཟུགས་ལས་སྟོང་པ་ཉིད་

གཞན་མ་ཡིན་པའོ། །འོ་ན་གཞན་མ་ཡིན་ན་གཅིག་ཏུ་འགྱུར་རོ་ཞེ་ན། གཅིག་མ་ཡིན་ཏེ་ཡིན་ན་སྟོང་
 པ་བཞིན་དུ་གཟུགས་ཀྱང་མི་མཐོང་བར་ཐལ་བ་དང་། ཡང་ན་གཟུགས་བཞིན་དུ་སྟོང་པ་ཡང་མཐོང་
 དགོས་པར་ཐལ་བའི་སྤྱིར་རོ། །འོ་ན་གཅིག་མ་ཡིན་ན་གཞན་མ་ཡིན་པར་འགྱུར་རོ་ཞེ་ན། སྟོང་པ་ཉིད་
 ལས་ཀྱང་གཟུགས་གཞན་མ་ཡིན་ཏེ། ཡིན་ན་དེ་ལ་འདུས་བྱས་ཀྱི་མཚན་ཉིད་སྟེ་འཛིག་སོགས་མེད་
 པར་རྟག་པར་ཐལ་བའི་སྤྱིར་གཅིག་དང་ཐ་དད་ལས་འདས་པ་སྟེ། ཡེ་ཤེས་སྣང་བ་རྒྱན་གྱི་མདོ་ལས།
 འདུ་བྱེད་ཁམས་དང་དོན་དམ་མཚན་ཉིད་ཅི། གཅིག་དང་ཐ་དད་བྲལ་བའི་མཚན་ཉིད་ཡིན། གཅིག་
 དང་ཐ་དད་དུ་ཡང་གང་རྟོག་པ། །དེ་དག་ཚུལ་བཞིན་མ་ཡིན་ལྟ་ལ་ཞུགས། ཞེས་སོ། །དེར་མ་
 ཟད་སྣང་སྟོང་བྱུང་དུ་འཇུག་པའི་དོན་གྱིས་རྟག་ཆད་ལས་འདས་པ་ཡང་ཡིན་ཏེ། གཟུགས་སྟོང་པ་
 ཡིན་པའི་གནད་གྱིས་རྟག་པའི་མཐའ་ལས་འདས་པ་དང་། སྟོང་པ་ཉིད་གཟུགས་སུ་སྣང་བའི་གནད་
 གྱིས་ཆད་པའི་མཐའ་ལ་འདས་པ་ཡིན་ལོ། །དེ་ལྟར་མ་ཡིན་པར་གཅིག་དང་ཐ་དད་གང་བུང་ཞིག་ཏུ་
 གྲུབ་པར་ཁས་སྦྱངས་ན་རྟག་ཆད་ལས་འདའ་བ་ཡང་མི་སྲིད་དེ། སྟོབ་དཔོན་གྱིས། གང་དག་རང་
 བཞིན་གྱིས་ཡོད་ན། །དེ་ནི་མེད་པར་མིན་པས་རྟག་ །སྟོན་བྱུང་ད་ལྟ་མེད་ཅེས་པ། །དེས་ན་ཆད་པར་
 ཐལ་བར་འགྱུར། ཞེས་སོ། །དེ་བཞིན་དུ་ཚོར་བ་དང་། འདུ་ཤེས་དང་། འདུ་བྱེད་དང་། རྣམ་
 པར་ཤེས་པ་རྣམས་སྟོང་པའོ། །ཞེས་པ་སྟེ། སྟོང་ཉིད་བཞི་སྟོར་གཟུགས་ལ་སྦྱར་བ་དེ་བཞིན་དུ་
 ཉམས་སུ་སྦྱོང་བའི་ཚོར་བ་དང་། མཚན་མར་འཛིན་པའི་འདུ་ཤེས་དང་། ཡིད་ལ་མངོན་པར་སེམས་
 པའི་འདུ་བྱེད་དང་། ཡུལ་གྱི་རྣམ་པ་རིག་ཅིང་ཤེས་པའི་རྣམ་ཤེས་རྣམས་ནི་སྟོང་པའོ། །སྟོང་པ་ཉིད་
 ཅི་དེ་རྣམས་སོ། །དེ་རྣམས་ལས་སྟོང་པ་ཉིད་གཞན་མ་ཡིན། སྟོང་པ་ཉིད་ལས་ཀྱང་དེ་རྣམས་གཞན་
 མ་ཡིན་ལོ་ཞེས་སྦྱར་བས་ཐམས་ཅད་སྟོང་པ་ཉིད་དུ་བཟླ་བར་བྱ་སྟེ། དེ་སྐད་དུ་ཡང་སྟུང་པ་ལས།
 གང་འདིར་སྤང་པོ་ལྟ་དག་སྦྱུ་མ་འདྲར་ཤེས་ཤིང་། །སྦྱུ་མ་གཞན་དང་སྤང་པོ་གཞན་དུ་མི་སྦྱོང་
 པར་། །སྦྱོལ་གས་འདུ་ཤེས་བྲལ་ཞིང་ཉེ་བར་ཞིར་སྦྱོང་པ། །འདི་ནི་ཤེས་རབ་པ་རོལ་སྤོབ་མཚན་གྱི་སྟོང་
 པ་ཡིན། ཞེས་སོ། །

གཉིས་པ་ནི།

ལྟ་རིམ་གྱི། དེ་ལྟར་ཚོས་ཐམས་ཅད་སྟོང་པ་ཉིད་དེ། མཚན་ཉིད་མེད་པ། མ་སྦྱེས་པ། མ་
 འགགས་པ། སྤོམ་མེད་པ། སྤོམ་དང་བྲལ་བ་མེད་པ། སྤོམ་མེད་པ། གང་བ་མེད་
 པའོ། །

ཞེས་པ་སྟེ། སྤང་པོ་ལྟ་པོ་རང་བཞིན་གྱིས་སྟོང་པ་དེ་ལྟར་ཚོས་ཐམས་ཅད་ཀྱང་རང་བཞིན་གྱིས་སྟོང་པ་
 སྟོས་བྲལ་ནམ་མཁའ་ལྟ་བུའི་ཚུལ་དུ་བཟླ་བར་བྱ་སྟེ། རྣ་བ་སྟོན་མའི་མདོ་ལས། །ཚོས་རྣམས་

འདིར་ནི་ནམ་མཁའ་ལྟ་བུ་སྟེ། །གང་ཡང་མི་སྐྱེ་ཅི་ཡང་མི་འཆི་ཞིང་། །འགོ་བ་སྐྱེ་ཞིང་འཆི་བར་
 སྤང་བ་ནི། །མི་ལམ་འདྲ་ཞིང་ངོ་བོ་ཉིད་ཀྱིས་སྤོང་། །ཞེས་སོ། །མཚན་ཉིད་མེད་པ་ནི། །མི་རྟག་
 པ་ལ་སོགས་པ་སྤྱི་འཚན་ཉིད་ཀྱིས་གཟུགས་རྟག་ཅེས་བརྗོད་ན་མཚན་མར་འགྱུར་བར་མ་ཟད་
 གཟུགས་མི་རྟག་ཅེས་བརྗོད་ན་འདྲ་མཚན་མར་སྤོང་བ་སྟེ། །སྤྱད་པ་ལས། །ཐུང་པོ་འདི་སྤོང་ཞེས་
 རྟོགས་ན་འདྲ་བྱུང་ཆུབ་སེམས་དཔའ་དེ། །མཚན་མ་ལ་སྤོང་སྤྱོད་མེད་གནས་ལ་དད་མ་ཡིན། །ཞེས་
 སོ། །གཟུགས་རྟག་དང་མི་རྟག་སོགས་སྤྱི་འཚན་ཉིད་རང་བཞིན་གྱིས་གྲུབ་པར་མེད་པ་མ་ཟད།
 གཟུགས་སུ་རུང་བ་སོགས་རང་གི་མཚན་ཉིད་ཀྱང་ངོ་བོ་ཉིད་ཀྱིས་མ་གྲུབ་པས་ཡོད་མེད་ལས་འདས་
 པའི་སྤྱི་འཚན་ཉིད་མེད་པ་ཞེས་བྱ་སྟེ། །སྤྱད་པ་ལས། །ཡོད་དང་མེད་པ་འདི་གཉིས་མེད་པའི་ཚོས་
 ཡིན་ཏེ། །བྱང་ཆུབ་སེམས་དཔའ་གང་གིས་འདི་ཤེས་ངེས་པར་འབྱུང་། །ཞེས་སོ། །མ་སྐྱེས་པ་ནི།
 བདག་དང་གཞན་དང་གཉིས་ཀ་དང་རྒྱ་མེད་པ་ལས་མ་སྐྱེས་པས་ན་སྤོང་བ་སྟེ། །རོ་བོས། །དངོས་པོ་
 རང་ལས་མི་སྐྱེ་གཞན་དང་གཉིས་ཀ་ལས་ཀྱང་མིན། །རྒྱ་མེད་པ་ལས་མིན་དེ་སྤྱིར། །ངོ་བོ་ཉིད་ཀྱིས་
 རང་བཞིན་མེད། །ཅེས་སོ། །དེ་ལྟར་ཡིན་ན་ཡང་བཅོམ་ལྷན་འདས་ཀྱིས་ཚོས་རྣམས་རྒྱ་ལས་འབྱུང་
 བར་གསུངས་ཤིང་རྒྱ་འབྲས་མི་བསྐྱུ་བའི་སྤྱིར་རང་རང་གི་རྒྱ་ལས་སྤྱོད་ཞེ་ན། །དེ་ཡང་རིགས་པ་མ་
 ཡིན་ཏེ་སྐྱེས་ཟིན་པ་ནི་སྤྱིར་ནས་ཡོད་པའི་སྤྱིར་སྤྱིར་རྒྱ་རྒྱུན་ལས་སྤྱོད་བ་དོན་མེད་པར་ཐལ། །མ་སྐྱེས་པ་
 བེ་མེད་པའི་སྤྱིར་ནས་ཡང་སྤྱོད་བ་རིགས་པའདྲ་མ་ཡིན་ཏེ། །སྤོབ་དཔོན་གྱིས། །ཡོད་སྤྱིར་ཡོད་པ་སྤྱོད་
 མིན་ཏེ། །མེད་སྤྱིར་མེད་པའདྲ་སྤྱོད་མ་ཡིན། །ཞེས་སོ། །མི་འགགས་པ་ནི། །དུས་གསུམ་དུ་མ་
 གྲུབ་ཅིང་མ་སྐྱེས་པ་ནི་སྤྱིར་མི་འགོག་པས། །གང་མི་སྐྱེ་བ་དེ་ནི་མི་འགགས་པས་སྤོང་སྟེ། །སྤོབ་
 དཔོན་གྱིས། །ཅི་ཡང་སྤྱོད་བ་མེད་ན་ནི། །ཅི་ཡང་འགགས་པར་མི་འགྱུར་རོ། །ཞེས་སོ། །དྲི་མ་མེད་
 པ་དང་དྲི་མ་དང་བྲལ་བ་མེད་པ་ནི། །དོན་དམ་བདེན་པའི་དབང་དུ་དྲི་མ་དང་བཅས་པའི་འཁོར་བའི་
 ཚོས་མེད་ལ། །དྲི་མ་དང་བྲལ་བའི་སྤྱང་ན་ལས་འདས་པའི་ཚོས་ཀྱང་མེད་པ་སྟེ། །སྤོབ་དཔོན་གྱིས།
 །སྤིང་པ་དང་ནི་སྤྱང་ན་འདས། །གཉིས་པོ་འདི་ནི་ཡོད་མ་ཡིན། །སྤིང་པ་ཡོངས་སུ་ཤེས་པ་ཉིད། །
 །སྤྱང་ན་འདས་ཞེས་བྱ་བར་བརྗོད། །ཅེས་སོ། །བྱི་བ་མེད་པ་དང་གང་བ་མེད་པ་ནི། །དོན་དུ་འཁོར་
 འདས་གཉིས་སུ་མེད་པའི་དབང་གིས་འཁོར་བའི་སྤོབ་པར་བསལ་ཏེ་བྱི་བ་མེད་ལ། །སྤྱང་འདས་ཀྱི་
 ཡོན་ཏན་ཚུར་སྤྱོད་སྤྱོད་གང་བའདྲ་མེད་པ་སྟེ། །མི་ཕམ་མགོན་པོས། །འདི་ལ་བསལ་བུ་ཅི་ཡང་
 མེད། །བཞག་པར་བྱ་བའདྲ་ཅུང་ཟད་མེད། །ཡང་དག་ཉིད་ལ་ཡང་དག་ལྟ། །ཡང་དག་མཐོང་ན་
 རྣམ་པར་གྲོལ། །ཅེས་སོ། །དེ་ལྟར་དམིགས་པ་བཞི་དང་། །ཚོས་བརྒྱད་ཀྱི་ཚོས་ཐམས་ཅད་ངོ་བོས་
 སྤོང་པར་བསྟན་པ་འདི་ནི་ངོ་བོ་སྤོང་བ་ཉིད་ཀྱི་རྣམ་པར་ཐར་པ་ཞེས་བྱ་འོ། །

གཉིས་པ་རྒྱ་མཚན་མ་མེད་པའི་རྣམ་པར་ཐར་པ་བསྟན་པ་གསུམ། ཡུང་པོ་ལྷ། སྐྱེ་མཆེད་བཅུ་
གཉིས། ལམས་བཅོ་བརྒྱད་བཅས་མཚན་མ་མེད་པར་བསྟན་པའོ། །དང་པོ་ཞེ།
ལྷ་རིའི་བྱ། དེ་ལྟ་བུས་ན་སྟོང་པ་ཉིད་ལ་གཟུགས་མེད། ཚོར་བ་མེད། འདུ་ཤེས་མེད།
འདུ་བྱེད་མེད། རྣམ་པར་ཤེས་པ་མེད།

ཅེས་པ་སྟེ། ཚོས་ཐམས་ཅད་རང་བཞིན་གྱིས་སྟོང་པ་དེ་ལྟ་བུས་ན། སྟོང་པ་ཉིད་ལ་ཁ་དོག་དང་
དབྱིབས་ལ་སོགས་པའི་མཚན་མར་བབུང་བའི་གཟུགས་མེད། དེ་བཞིན་དུ་བདེ་སྲུག་རང་མཚན་པ་
སྟོང་བའི་ཚོར་བ་མེད། མིང་དོན་ལ་མཚན་མར་འཛིན་པའི་འདུ་ཤེས་མེད། ཡིད་ལ་མཛོད་པར་
སེམས་པའི་འདུ་བྱེད་མེད། ཡུལ་དོན་གྱི་རྣམ་པར་རིག་ཅིང་ཤེས་པའི་རྣམ་ཤེས་མེད། གདགས་གཞི་
དེ་དག་མི་དམིགས་པས་གདགས་ཚོས་རང་འཛིན་པའི་མཚན་མ་ཡོད་པའི་སྐབས་མི་སྲིད་པ་སྟེ། སྤྱད་
པ་ལས། གཟུགས་རྣམས་མི་མཐོང་ཚོར་བ་དག་ཀྱང་མི་མཐོང་ཞིང་། འདུ་ཤེས་མཐོང་བ་མེད་པ་
སེམས་པ་མི་མཐོང་ཞིང་། བྱང་ལ་རྣམ་པར་ཤེས་དང་སེམས་ཡིད་མཐོང་མེད་པ། འདི་ནི་ཚོས་
མཐོང་ཡིན་ཞེས་དེ་བཞིན་གཤེགས་པས་བསྟན། ཞེས་སོ། །

གཉིས་པ་ནི།

མིག་མེད། རྣ་བ་མེད། སྣ་མེད། ལྷུ་མེད། ལྷུས་མེད། ཡིད་མེད། གཟུགས་མེད།
སྐྱེ་མེད། དྲི་མེད། རོ་མེད། རེག་བྱ་མེད། ཚོས་མེད་དོ། །

ཞེས་པ་སྟེ། སྟོང་པ་ཉིད་ལ་ལྟ་བུར་བྱེད་པའི་མིག་མེད། ཐོས་པའི་རྣ་བ་མེད། སྣོམ་པའི་སྣ་མེད།
སྟོང་བའི་ལྷུ་མེད། རེག་པའི་ལྷུས་མེད། སེམས་པའི་ཡིད་མེད། མཐོང་བའི་གཟུགས་མེད།
མཉན་བའི་སྐྱེ་མེད། བསྐྱུང་བའི་དྲི་མེད། ཟུང་བའི་རོ་མེད། རེག་བའི་ཤོས་མེད། བསམ་བའི་
ཚོས་མེད་དོ། སྤྱི་ནང་གི་སྐྱེ་མཆེད་དེ་རྣམས་མཚན་མ་སྐྱེ་བའི་སྟོ་ཡིན་པས་དེ་དག་མེད་པས་གཉིས་སུ་
བབུང་བའི་མཚན་མ་འབྱུང་བའི་སྐབས་མི་སྲིད་པ་སྟེ། དེ་སྐད་དུ་ཡང་བཅོམ་ལྡན་འདས་ཀྱིས། རོ་
བོས་གཟུགས་མེད་མཐོང་བ་མེད། སྐྱེ་མེད་ཐོས་པ་པོ་ཡང་མེད། དྲི་མེད་སྣོམ་པ་པོ་ཡང་མེད། །
རོ་སྟོང་སྟོང་བ་པོ་ཡང་མེད། རེག་མེད་རེག་པ་པོ་ཡང་མེད། སེམས་མེད་སེམས་ལས་བྱུང་བ་
མེད། ཅེས་སོ། །

གསུམ་པ་ནི།

མིག་གི་ལམས་མེད་པ་ནས་ཡིད་གྱི་ལམས་མེད། ཡིད་གྱི་རྣམ་པར་ཤེས་པའི་ལམས་གྱི་བར་དུ་
མེད་དོ། །

ཞེས་པ་སྟེ། ཐོག་མར་མིག་གི་ལམས་མེད་པར་ནས་དུག་པ་ཡིད་གྱི་ལམས་མེད་ཅེས་པ་ནི། ཉེན་ནང་

གི་དབང་པོའི་ཁམས་དྲུག་རང་རང་གི་ངོ་བོས་སྟོང་པས་མེད་པར་བསྟན་པ་དང་། དམིགས་པ་སྤྱིའི་
 དུལ་གྱི་ཁམས་དྲུག་ཀྱང་རང་རང་གི་ངོ་བོས་སྟོང་པ་དང་། མིག་གི་རྣམ་པར་ཤེས་པ་མེད་པས་རྣམ་
 དྲུག་པ་ཡིད་ཀྱི་རྣམ་པར་ཤེས་པའི་ཁམས་ཀྱི་བར་དུ་མེད་དོ་ཞེས་པ་ནི། བརྟེན་པ་བར་དབང་པོའི་རྣམ་
 པར་ཤེས་པའི་ཁམས་དྲུག་ཀྱང་རང་རང་གི་ངོ་བོས་སྟོང་པས་མེད་པ་ཉིད་དོ། །དེ་ལྟར་ཁམས་བཙུག་
 བརྒྱད་པོ་རྣམས་མཚན་མ་སྐྱེད་བྱེད་ཀྱི་རིགས་སམ་འཛིན་པའི་ས་བོན་ལྟ་བུ་ཡིན་ལ། དེ་དག་མེད་པས་
 རྒྱ་མེད་པའི་འབྲས་བུ་མཚན་མ་མི་སྲིད་པར་བསྟན་པ་སྟེ། རྣམ་པ་ཁམས་བཙུག་དང་རེག་
 དྲུག་དང་། །དེ་ལས་བྱུང་བའི་ཚོར་དྲུག་དང་། །གཟུགས་ཅན་གཟུགས་ཅན་མིན་དེ་བཞིན། །འདུས་
 བྱས་འདུས་མ་བྱས་ཚོས་རྣམས། །ཚོས་དེ་དག་ནི་ཐམས་ཅད་ཀྱི། །དེ་དག་གིས་དབེན་སྟོང་པ་
 ཉིད། །ཅེས་སོ། །དེ་ལྟར་ཕྱང་པོ་བདག་པོ་ལྟ་བུ། །སྤྱེ་མཆེད་ཞིང་ས་ལྟ་བུ། །ཁམས་ས་བོན་ལྟ་བུ།
 མཚན་མ་སྐྱེད་བྱེད་པ་ལ་ཡང་མི་དམིགས་པ་འདི་ནི་རྒྱ་མཚན་མ་མེད་པའི་རྣམ་པར་ཐར་པ་ཞེས་
 བྱའོ། །

གསུམ་པ་འབྲས་བུ་སྟོན་པ་མེད་པའི་རྣམ་པར་ཐར་པ་བསྟན་པ་ལ་གསུམ། གཞི་འཁོར་འདས་ཀྱི་རྟེན་
འབྲེལ། ལམ་འཕགས་པའི་བདེན་པ་བཞི། འབྲས་བུ་སངས་རྒྱས་ཀྱི་ཡེ་ཤེས་བཤད་པའོ། །དང་
པོ་ནི།

མ་རིག་པ་མེད། མ་རིག་པ་ཟད་པ་མེད་པ་ནས་རྒྱ་ཤི་མེད། རྒྱ་ཤི་ཟད་པའི་བར་དུ་འང་མེད་
 དོ། །

ཞེས་པ་སྟེ། སྟོང་པ་ཉིད་ལ་འཁོར་བའི་རྩ་བ་གཏི་མུག་མ་རིག་པ་མེད། རྒྱ་དེ་མེད་པས་དེས་བསྐྱེད་
 པའི་ལས་འདུ་བྱེད་ལ་སོགས་པ་མེད་པ་ནས་མཐར་རྒྱ་ཤིའི་བར་དུ་མེད་དོ། །དེ་ལྟར་ཀུན་ཉོན་ལྗོན་གསུམ་གྱི་
 རྟེན་འབྲེལ་ལུགས་འབྲུང་ཡན་ལག་བརྟུ་གཉིས་པོ་རང་རང་གི་ངོ་བོས་སྟོང་པར་ཤེས་པས་མི་འཁོར་ཏེ།
 སློབ་དཔོན་གྱིས། འཁོར་བའི་རྩ་བ་འདུ་བྱེད་དེ། །དེ་སྤྱིར་མཁས་རྣམས་འདུ་མི་བྱེད། །དེ་སྤྱིར་མི་
 མཁས་པ་རྣམས་འཁོར། །མཁས་པས་དེ་ཉིད་མཐོང་སྤྱིར་རོ། །ཞེས་སོ། །ཡང་མ་རིག་པ་ཟད་པ་
 མེད་པ་ནས་རྒྱ་ཤི་ཟད་པའི་བར་དུ་མེད་པ་ནི། མ་རིག་པ་གཤེས་ལ་མེད་པས་མཐར་འགག་པ་འཕམ་ཟད་
 པར་འགྱུར་བའང་མེད་དོ། །དེས་རྣམ་བུར་སྟོན་གསུམ་གྱི་རྟེན་འབྲེལ་ལུགས་སྟོན་གྱི་ངོ་བོས་སྟོང་པས་
 གསར་དུ་ཟད་པ་མེད་པར་བསྟན་པ་སྟེ། སློབ་དཔོན་གྱིས། རྒྱ་ཟད་པ་ལས་ཞི་བ་ནི། །ཟད་ཅེས་བྱ་
 བར་རྟོག་པ་སྟེ། །རང་བཞིན་གྱིས་ནི་གང་མ་ཟད། །དེ་ལ་ཟད་ཅེས་ངེ་ལྟར་བརྗོད། །ཅེས་སོ། །

གཉིས་པ་ནི།

དེ་བཞིན་དུ་སྐྱུག་བསྐྱེད་པ་དང་། ཀུན་འབྲུང་བ་དང་། འགོག་པ་དང་། ལམ་མེད། ཅེས་

པ་སྟེ། ཀུན་ཉོན་སྟོན་གསུམ་གྱི་འབྲས་བུ་སྟུག་བསྐྱེད་ལ་གྱི་བདེན་པ་དང་། རྒྱ་ཀུན་འབྲུང་གི་བདེན་པ་དང་།
 རྣམ་འབྲུང་སྟོན་གསུམ་གྱི་འབྲས་བུ་འགོག་པའི་བདེན་པ་དང་། རྒྱ་ལམ་གྱི་བདེན་པ་རྣམས་ཀྱང་རང་རང་གི་
 རོ་བོས་མ་གྲུབ་པས་མེད་པ་ཡིན་ལ། གཤམ་ཉེ་སྟུག་བསྐྱེད་རང་བཞིན་གྱིས་གྲུབ་ན་ཀུན་འབྲུང་ལ་སྟོན་
 པར་མི་འབྲད་པ་དང་། ཀུན་འབྲུང་རང་བཞིན་གྱིས་གྲུབ་ན་དེ་ལས་སྟུག་བསྐྱེད་འབྲུང་བའང་མི་འབྲད་
 པ་དང་། འགོག་པ་རང་བཞིན་གྱིས་གྲུབ་ན་ལམ་ལ་བརྟེན་མི་རིགས་པ་དང་། ལམ་རང་བཞིན་གྱིས་
 གྲུབ་ན་དེས་སྤང་ཆ་འགོག་པའང་མི་རིགས་པ་སྟེ། སྟོན་དཔོན་གྱིས། རང་བཞིན་རྒྱ་དང་རྒྱུན་དག་
 ལས། །འབྲུང་བའང་རིགས་པ་མ་ཡིན་ནོ། །ཞེས་སོ། །དེ་དག་རང་བཞིན་མེད་པའི་རྒྱ་མཚོ་རྒྱ་
 འབྲས་རྟེན་འབྲུང་གི་དེས་གསང་མཐོང་ན་བདེན་བཞིན་ཚོས་ཉིད་ཀྱང་མཐོང་བར་འབྲུང་ཉེ། སྟོན་
 དཔོན་གྱིས། གང་གིས་རྟེན་ཅིང་འབྲེལ་བར་འབྲུང་། །མཐོང་བ་དེ་ནི་སྟུག་བསྐྱེད་དང་། །ཀུན་
 འབྲུང་དང་ནི་འགོག་པ་དང་། །ལམ་ཉིད་དེ་དག་མཐོང་བ་ཡིན། །ཞེས་སོ། །

གསུམ་པ་ནི།

ཡེ་ཤེས་མེད། ཐོབ་པ་མེད། མ་ཐོབ་པའང་མེད་དོ། །
 ཞེས་པ་སྟེ། མཐར་ཐུག་གི་དོན་ལ་ཤེས་པར་བྱ་བའི་ཡུལ་གྱི་ཚོས་གང་ཡང་མེད་པའི་སྤྱིར་དེ་ལ་སྟོན་
 པའི་ཡུལ་ཅན་གྱི་ཡེ་ཤེས་མེད། ཐོབ་བྱ་སངས་རྒྱས་ཀྱི་གོ་འཕང་ཐོབ་ཅེས་བརྗོད་པའང་མིང་དང་ཚིག་
 གིས་བཏགས་པ་ཅོམ་མ་གཏོགས་དོན་དུ་སྤྱང་འདས་ཀྱི་རོ་བོ་འདུས་མ་བྱས་པའི་རང་བཞིན་ཡིན་པའི་
 སྤྱིར་གསང་དུ་ཐོབ་པ་མེད། ཡོན་ཏན་གྱི་རྣམ་པ་སྟུན་གྲུབ་ཏུ་གཞི་ལ་གནས་པའི་སྤྱིར་སངས་རྒྱས་ཀྱི་
 ཚོས་མ་ཐོབ་པའང་མེད་དེ། ཞི་བ་ལྷན། སྤང་བ་འདས་དང་མ་འདས་པའང་། །དེ་ཉིད་དུ་ནི་ལྷང་
 པར་མེད། །ཐམས་ཅད་ནམ་མཁའ་འདྲ་བ་ནི། །བདག་འདས་ཡོངས་སུ་བབྱུང་བར་གྱིས། །ཞེས་
 སོ། །དེ་ལྟར་གཞི་ལམ་འབྲས་བུའི་ཚོས་ཐམས་ཅད་དག་ཐོབ་དང་བྲལ་བའི་སྤྱིར་དེ་དག་ཐོབ་པར་བྱའོ་
 སྟུམ་པའི་འདོད་པ་མེད། དེ་མེད་པས་འབྲས་བུ་ལ་སྟོན་པའི་རེ་བ་མེད་པ་འདི་ནི་རྣམ་པར་ཐར་པའི་སྟོ་
 སྟོན་པ་མེད་པ་ཞེས་བྱའོ། །

གཉིས་པ་སྟོན་པའི་གནད་བཤད་པ་ནི།

།ལྷ་མིའི་བྱ། དེ་ལྟ་བུས་ན་བྱང་རྒྱུ་སེམས་དཔའ་རྣམས་ཐོབ་པ་མེད་པའི་སྤྱིར་ཤེས་རབ་གྱི་པ་
 རོལ་ཏུ་སྤྱིན་པ་ལ་བརྟེན་ཅིང་གནས་ཉེ། སེམས་ལ་སྤྱིབ་པ་མེད་པས་སྐྱག་པ་མེད་དེ།
 ཞེས་པ་སྟེ། དམིགས་པ་ཐམས་ཅད་ཉེ་བར་ཞི་བ་དེ་ལྟ་བུས་ན་ཤེས་རབ་གྱི་པ་རོལ་ཏུ་སྤྱིན་པའི་སྟོན་པ་
 ལ་གནས་པའི་བྱང་རྒྱུ་སེམས་དཔའ་རྣམས། གཟུགས་ནས་རྣམ་མཁུན་གྱི་བར་གྱིས་འཁོར་འདས་ཀྱི་
 ཚོས་ཐམས་ཅད་སྤང་བ་དང་ཐོབ་པ་གང་ཡང་མེད་པའི་སྤྱིར་ཡོད་མེད་ཀྱི་མཐའ་ལས་འདས་པའོ། །འོ་

བཙུག་ལྷན་པོ་ལ་བརྟེན་ཅིང་གནས་པར་བྱ་ཞེ་ན། འཁོར་བ་སྤང་དུ་མེད་ཅིང་མྱུང་འདས་སྤང་དུ་མེད་པར་
 ཡང་དག་པའི་མཐའ་ཤེས་རབ་གྱི་པ་རོལ་ཏུ་སྦྱོར་བ་ཟབ་མོའི་སྦྱོང་པ་ཚོས་གྱི་དབྱིངས་དེ་ལོ་ན་ཉིད་ལ་
 ཤེས་དང་ཤེས་བྱ་གཉིས་སུ་མེད་པའི་ཚུལ་དུ་གནས་པའམ་སྤང་བ་མེད་པའི་ཉིང་དེ་འཛིན་ལ་བརྟེན་ཅིང་
 གནས་ཏེ་དམིགས་པ་ཐམས་ཅད་ཉེ་བར་ཞི་བ་དེ་ཉིད་མཉམ་བཞག་ཏུ་བསྐྱོམ་པར་བྱ་བ་སྟེ། ཞི་བ་ལྷན་སྟེ།
 གང་ཚེ་དངོས་དང་དངོས་མེད་དག །སློ་ཡི་མདུན་ན་མི་གནས་པ། །དེ་ཚི་རྣམ་པ་གཞན་མེད་
 པས། །དམིགས་པ་མེད་པ་རབ་ཏུ་ཞི། །ཞེས་སོ། །དེ་ལས་ལངས་པའི་ཚེ་ཡང་སེམས་ལ་མཚན་
 འཛིན་གྱི་སྐྱབ་པ་མེད་པས་ལུས་ངག་གི་འདུ་བྱེད་པ་ཡོད་ཀྱང་། །སེམས་འཁོར་གསུམ་དུ་རྟོག་པ་མེད་
 པས་སྐྱུ་མའི་སྐྱེས་བུ་བྱུ་བ་བྱེད་པ་ལྟར་སྦྱོང་བ་དེ་ནི་སྐྱུ་མ་ལྟ་བུའི་ཉིང་དེ་འཛིན་ཐོབ་པ་ཞེས་བྱའོ། །
 མཉམ་རྗེས་རེས་མོད་གྱིས་སྐྱོམ་པ་དེས་སྐྱེ་མེད་གྱི་དོན་ལ་ཐག་ཚོད་པའི་ཕྱིར་ཟབ་མོའི་དོན་ལ་སྐྱག་པ་
 མེད་དེ། སྤང་བ་མེད་པའི་སྦྱོང་ཡུལ་ཚོས་གྱི་དབྱིངས་ལ་གནས་ནས་ས་གོང་ནས་གོང་དུ་འགོ་བལ་
 རུམ་པ་མེད་པ་དེ་ནི་དཔའ་བར་འགོ་བའི་ཉིང་དེ་འཛིན་ཐོབ་ཞེས་བྱའོ། །དེ་ནས་སྐྱོམ་དང་མ་སྐྱོམ་
 གཉིས་ལ་ཁྱད་པ་མེད་པར་སོང་ནས་མཉམ་རྗེས་རིས་སུ་བྱེ་བའི་ཤེས་སྐྱབ་ཕྱ་མོ་དེ་ཡང་འཛོམས་པར་
 བྱེད་རུས་པ་དེ་ནི་དོ་རྗེ་ལྟ་བུའི་ཉིང་དེ་འཛིན་ཐོབ་ཞེས་བྱའོ། །ཉིང་དེ་འཛིན་དེ་གསུམ་གྱིས་ཤེས་རབ་གྱི་
 པ་རོལ་ཏུ་སྦྱོར་བ་ཟབ་མོའི་སྦྱོང་པ་རྩལ་རྣམས་ཏེ་ལམ་དང་འབྲས་བུ་གཉིས་སུ་མེད་པར་གྱུར་བ་སྟེ།
 སྤང་བ་ལས། དེ་ལྟར་སྦྱོང་ན་བདེ་བར་གཤེགས་པ་རྣམས་གྱི་ཤེས་རབ་སྦྱོང་། །དེས་ནི་སྦྱོང་མེད་སྦྱོང་
 པ་ཡིན་པར་རབ་ཤེས་སྦྱིར། །ཚོས་གང་སྦྱོང་བ་དེ་ཡང་དམིགས་པ་མི་འགྱུར་ཏེ། །འདི་ནི་ཤེས་རབ་
 པ་རོལ་སྦྱོར་མཚོག་སྦྱོང་བ་ཡིན། །ཞེས་སོ། །

གསུམ་པ་འབྲས་བུའི་ས་ལག་དཔ་ནི།

ཕྱིན་ཅི་ལོག་ལས་ཤིན་ཏུ་འདས་ནས་མྱུང་བ་ལས་འདས་པར་ཕྱིན་ཏོ། །དུས་གསུམ་དུ་རྣམ་པར་
 བཞུགས་པའི་སངས་རྒྱས་ཐམས་ཅད་ཀྱང་ཤེས་རབ་གྱི་པ་རོལ་ཏུ་སྦྱོར་བ་འདི་ལ་བརྟེན་ནས་སྤང་
 བ་མེད་པ་ཡང་དག་པར་རྣམས་པའི་བྱང་རྒྱུ་ཏུ་མངོན་པར་རྣམས་པར་སངས་རྒྱས་སོ། །
 ཞེས་པ་སྟེ། ཕྱིན་ཅི་ལོག་ལས་འདས་པ་ཚོགས་སྦྱོར་དང་། ཤིན་ཏུ་འདས་པ་མཐོང་བའི་ལམ་དང་།
 ཡང་དག་པའི་མཐའ་སྐྱོམ་པའི་ལམ་གྱིས་རྩལ་རྣམས་ཏེ་སྦྱིད་དང་ཞི་བའི་མཐའ་ལས་འདས་ནས་མི་
 གནས་པའི་མྱུང་བ་ལས་འདས་པར་ཕྱིན་ཏོ། །དེར་མ་ཟད་དུས་གསུམ་དུ་རྣམ་པར་བཞུགས་པའི་
 སངས་རྒྱས་ཐམས་ཅད་ཀྱང་། །སངས་རྒྱས་སུ་བྱེད་པའི་ཚོས་ཤེས་རབ་གྱི་པ་རོལ་ཏུ་སྦྱོར་བ་རྩལ་བའི་
 ཡུམ་འདི་ལ་བརྟེན་ནས་འབྲས་བུ་སྤང་བ་མེད་པ་ཡང་དག་པར་རྣམས་པའི་བྱང་རྒྱུ་ཏུ་མངོན་པར་རྣམས་
 པར་སངས་རྒྱས་སོ་ཞེས་གསུངས་ཏེ། སྤང་བ་ལས། རྣམས་བཅུའི་འཛིན་རྟེན་ལམས་གྱི་སངས་

རྒྱལ་ཐམས་ཅད་ཀྱང་། །ཡུམ་རྒྱུ་ཤེས་རབ་དམ་པ་འདི་ལ་དགོངས་པ་མཛོད། །དེ་བས་ན་གལ་ཏེ་
སངས་རྒྱལ་ཡེ་ཤེས་མཚོགས། །རིག་པར་འདོད་ན་རྒྱལ་བའི་ཡུམ་འདིར་དད་པར་གྱིས། །ཞེས་སོ། །
བཞི་པ་སྦྱོང་པའི་གསེང་ལམ་བཤད་པ་ལ་གཉིས། །འདི་སྐགས་ཀྱི་ལམ་དུ་བསྟན་པ་དང་། །འདི་ལ་
སློབ་པར་གདམས་པའོ། །དང་པོ་ལ་གཉིས། །སྐགས་ཀྱི་བྱེད་ལས་བསྟན་པ་དང་། །སྐགས་དོན་
བཤད་པའོ། །དང་པོ་ནི།

དེ་ལྟར་བས་ན་ཤེས་རབ་ཀྱི་པ་རོལ་ཏུ་ཕྱིན་པའི་སྐགས། །རིག་པ་ཆེན་པོའི་སྐགས། །སྐབ་མེད་
པའི་སྐགས། །མི་མཉམ་པར་དང་མཉམ་པར་བྱེད་པའི་སྐགས། །སྐག་བསྐལ་ཐམས་ཅད་རབ་
ཏུ་ཞི་བར་བྱེད་པའི་སྐགས། །མི་རྩལ་པས་ན་བདེན་པར་ཤེས་པར་བྱ་སྟེ། །ཤེས་རབ་ཀྱི་པ་རོལ་
ཏུ་ཕྱིན་པའི་སྐགས་སྐྱེས་པ།

ཞེས་པ་སྟེ། །ལམ་འདི་ལས་སྐྱུར་བ་གསང་སྐགས་ལ་ཡང་མེད་པ་རྒྱ་མཚོན་དེ་ལྟར་བས་ན་ཤེས་རབ་ཀྱི་
པ་རོལ་ཏུ་ཕྱིན་པའི་སྦྱོང་པ་འདི་སྐགས་ཀྱི་ལམ་དུ་གསུངས་ཏེ། །སྐགས་ཀྱི་ངོ་བོ་ནི་རྣམ་པར་མི་རྟོག་
པའི་ཡེ་ཤེས་སོ། །བྱེད་ལས་མ་རིག་པ་གཞི་མེད་དུ་བསྐྱོག་པས་ན་རིག་པ་ཆེན་པོའི་སྐགས། །སྐྱུར་
ལམ་འདིའི་གོང་ན་གཞན་མེད་པས་ན་སྐབ་མེད་པའི་སྐགས། །གང་དང་ཡང་མི་མཉམ་པ་ནི་སངས་
རྒྱལ་ཡིན་ལ། །དེ་དང་མཉམ་པར་བྱེད་པས་ནི་མི་མཉམ་པ་དང་མཉམ་པར་བྱེད་པའི་སྐགས། །འཁོར་
བའི་རྩ་བ་གཅོད་པར་བྱེད་པས་ན་སྐག་བསྐལ་ཐམས་ཅད་རབ་ཏུ་ཞི་བར་བྱེད་པའི་སྐགས། །འདོད་དོན་
སྐྱུབ་པ་ལ་མི་བསྐྱུ་བའམ་མི་རྩལ་པས་ན་ཚོས་ཉིད་བདེན་པའི་བཀའ་ཡིན་པར་ཤེས་པར་བྱ་སྟེ། །ཤེས་
རབ་ཀྱི་པ་རོལ་ཏུ་ཕྱིན་པའི་སྐགས་འདི་རྒྱལ་བའི་ཡུམ་ཀྱི་རིག་སྐགས་སུ་སྐྱེས་པའམ་བརྗོད་པར་
གསུངས་པ་སྟེ། །སྐྱུང་པ་ལས། །རྒྱལ་བའི་ཤེས་རབ་པ་རོལ་ཕྱིན་འདི་རིག་སྐགས་ཆེ། །རིག་སྐགས་
འདི་ལ་བསྐྱབ་པས་མཁས་པ་བྱང་ཚུབ་རིག་ །ཅེས་སོ། །

གཉིས་པ་ནི།

ཏུ་སྐྱེ། །ཨོྲ་ག་ཏེ་ག་ཏེ་ཕུ་ར་ག་ཏེ་ཕུ་ར་སྐྱེ་ག་ཏེ་ཕྱོ་རྩི་སྐྱ་རྒྱ།

ཞེས་པ་སྟེ། །ཏུ་སྐྱེ་ནི་མཚོམས་སྐྱུར་ནས་དོན་འདི་ལྟ་སྟེ་ཞེས་པའོ། །ཨོྲ་ནི་བཀའ་ཤིས་པ་དང་བདེ་
ལེགས་སུ་བྱེད་པའི་དོན་ལོ། །ག་ཏེ་ག་ཏེ་ལན་གཉིས་སུ་སྐྱོས་པ་ནི་སོང་སོང་ཞེས་པ་སྟེ། །གང་དུ་སོང་
ན་སྐགས་ཀྱི་ལམ་འདི་ལ་བརྟེན་ནས་ཚོགས་ལམ་དང་སྦྱོར་ལམ་དུ་སོང་ཞེས་པའོ། །ཕུ་ར་ག་ཏེ་ནི་པ་
རོལ་འཛིག་རྟེན་ལས་འདས་པ་མཐོང་བའི་ལམ་དུ་སོང་ཞེས་པའོ། །ཕུ་ར་སྐྱེ་ག་ཏེ་ནི་པ་རོལ་ནས་ཕུལ་
དུ་འགོ་བ་སྐྱོམ་པའི་ལམ་དུ་སོང་ཞེས་པའོ། །ཕྱོ་རྩི་ནི་ཚེས་ཕུལ་དུ་འགོ་བ་མི་སློབ་པའི་ལམ་རྫོགས་
པའི་བྱང་ཚུབ་ཏུ་སོང་ཞེས་པའོ། །སྐྱུ་རྒྱ་ནི་བྱང་ཚུབ་ཆེན་པོར་གཞི་རྒྱུགས་ཤིག་པར་གདམས་པའོ། །

གཉིས་པ་འདི་ལ་སློབ་པར་གདམས་པ་ནི།

ལྷ་རིའི་བྱ། བྱང་རྒྱལ་སེམས་དཔའ་སེམས་དཔའ་ཚེན་པོས། དེ་ལྟར་ཤེས་རབ་ཀྱི་ཕ་རོལ་ཏུ་
སྦྱོན་པ་ཟབ་མོ་ལ་བསྐྱབ་པར་བྱའོ་ཞེས་པ་གདམས་པ་འོ། །

གསུམ་པ་མཐའ་མར་གྲུབ་དོན་ཞལ་ནས་གསུངས་པའི་བཀའ་མཚུགས་སྟུང་བསྟན་པ་ནི།

དེ་ནས་བཅོམ་ལྡན་འདས་ཀྱི་ཉིང་དེ་འཛིན་དེ་ལས་བཞེངས་ཏེ་བྱང་རྒྱལ་སེམས་དཔའ་སེམས་
དཔའ་ཚེན་པོ་འཕགས་པ་སྦྱོན་རས་གཟིགས་དབང་ལྷག་ལ་ལེགས་སོ་ཞེས་བྱ་བ་བྱིན་ནས་
ལེགས་སོ་ལེགས་སོ། །རིགས་ཀྱི་བྱ་དེ་དེ་བཞིན་ལོ། །རིགས་ཀྱི་བྱ་དེ་དེ་བཞིན་ཏེ། ཇི་ལྟར་
ཁྱོད་ཀྱིས་བསྟན་པ་བཞིན་དུ་ཤེས་རབ་ཀྱི་ཕ་རོལ་ཏུ་སྦྱོན་པ་ཟབ་མོ་ལ་སྦྱང་པར་བྱ་སྟེ། དེ་
བཞིན་གཤེགས་པ་རྣམས་ཀྱང་རྗེས་སུ་ཡི་རང་འོ། །

ཞེས་པ་སྟེ། དེ་ནས་བཅོམ་ལྡན་ཟབ་མོ་སྦྱང་བ་ཞེས་བྱ་བའི་ཉིང་དེ་འཛིན་ལ་མཉམ་པར་བཞག་པའི་
བཞེད་དོན་གྲུབ་ཟིན་པའི་སྦྱོར་དེ་ལས་བཞེངས་ཏེ། བྱང་རྒྱལ་སེམས་དཔའ་སེམས་དཔའ་ཚེན་པོ་
འཕགས་པ་སྦྱོན་རས་གཟིགས་དབང་ལྷག་ལ་གཟིགས་ཏེ་ཤེས་རབ་ཀྱི་ཕ་རོལ་ཏུ་སྦྱོན་པའི་སྦྱིང་པོ་འདི་
འཆད་པར་ལེགས་སོ་ཞེས་བྱ་བའི་གནད་བ་བྱིན་ནས། ཁྱོད་རང་དོན་དུ་རྟོགས་པ་ལེགས་སོ། །གཞན་
དོན་དུ་འཆད་པར་ལེགས་སོ། །རིགས་ཀྱི་བྱ་རང་དོན་དུ་རྟོགས་པ་དེ་དེ་བཞིན་ལོ། །གཞན་དོན་དུ་
འཆད་པ་ཡང་དེ་དེ་བཞིན་ཏེ། ཇི་ལྟར་ཁྱོད་ཀྱིས་བསྟན་པ་དེ་བཞིན་དུ་ལྟ་ཡོད་པ་དང་མ་འོངས་པའི་
གདུལ་བྱ་རྣམས་ཀྱིས་ཀྱང་ཤེས་རབ་ཀྱི་ཕ་རོལ་ཏུ་སྦྱོན་པའི་སྦྱོང་པ་ཟབ་མོ་འདི་ལ་སྦྱང་པར་བྱ་སྟེ། དེ་
ལ་སྦྱོགས་བཅུའི་སངས་རྒྱས་རྣམས་ཀྱིས་ཀྱང་མཐེན་ཅིང་གཟིགས་པས་སྤྲུགས་མཉེས་པར་གྱུར་པས་ན་
དེ་བཞིན་གཤེགས་པ་རྣམས་ཀྱང་རྗེས་སུ་ཡི་རང་འོ་ཞེས་པ་འོ། །

གསུམ་པ་མཚུགས་གི་དོན་ནི།

བཅོམ་ལྡན་འདས་ཀྱི་དེ་སྐད་ཅེས་བཀའ་བསྐྱེད་ནས། ཚོ་དང་ལྡན་པ་ལྷ་རུ་ཉིའི་བྱ་དང་།
བྱང་རྒྱལ་སེམས་དཔའ་སྦྱོན་རས་གཟིགས་དབང་ལྷག་དང་། ཐམས་ཅད་དང་ལྡན་པའི་འཁོར་
དེ་དག་དང་། ལྷ་དང་མི་དང་། ལྷ་མ་ཡིན་དང་། དྲི་ཟར་བཅས་པའི་འཛིག་རྟེན་ཡི་རང་སྟེ།
བཅོམ་ལྡན་འདས་ཀྱིས་གསུངས་པ་ལ་མངོན་པར་བསྟོན་དོ། །འཕགས་པ་ཤེས་རབ་ཀྱི་ཕ་
རོལ་ཏུ་སྦྱོན་པའི་སྦྱིང་པོ་རྟོགས་སོ། །

སྦྱར་སྦྱས་པ། ཇི་ལྟར་སྦྱ་ཡི་དབང་པོ་བརྒྱ་བྱིན་གྱིས། །སྦྱ་བའི་ཟླ་བ་བཅོམ་ལྡན་ལ་བཏུད། །ཡུམ་
དོན་གསོལ་ནས་བདུད་རྩི་ཐོབ་པའི་མཐུས། །ལྷ་ལ་བདུད་ཀྱི་འཚོ་བ་བརྗོད་པར་ལྟར། །བདག་གིས་
འདི་ཉིད་བརྩམས་པའི་དགོ་བ་ཡང་། །རང་ལ་བཟང་ངན་ལས་ཀྱི་འབྲེལ་ཐོགས་ཀུན། །གནས་

སྐྱབས་མི་མཐུན་ཕྱོགས་རྣམས་ནི་བ་དང་། །མཐར་ཐུག་སངས་རྒྱས་ཐོབ་པའི་རྒྱུ་བསྐྱེད། །།ཞེས་
འདིའང་ཚོས་སྐྱབས་པའི་བཅུན་པ་དག་རིག་པས་རང་ལྟོས་རྣམས་ལ་ཕན་པའི་ཆེད་དུ་ཕ་སྤོངས་བུམས་ཁང་བཞད་གྲུང་གིས་པ་དག་
ལེགས་སྲུ་གྲུང་ཅིག། །།